



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXV |

TUESDAY, JUNE 25, 2024 / ASADHA 04, 1946

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજસ્ટ્રેટ દ્વારા

// વંચાણે લીધું //

(૧) પોલીસ અધિક્ષકશ્રી, નર્મદાના પત્ર ક્રમાંક: LIB/SOU/નો ગ્રોન ઝોન/૨૫૧૧/૨૦૨૪, તા.૧૩/૦૬/૨૦૨૪.

(૨) અત્રેની કચેરીના હુકમ ક્રમાંક: પીઓએલ/જાહેરનામું/વશી/૩૫૦૨ થી ૩૫૦૮/૨૦૧૮, તા.૧૦/૦૭/૨૦૧૮.

// જાહેરનામું //

ફોજદારી કાર્યરીતિ અધિનિયમ, ૧૯૭૩ ની કલમ - ૧૪૪ અન્વયે બહાર પાડેલ.

ક્રમાંક: એમએજ/જાહેરનામું/વશી/૮૦૮૬ થી ૮૧૨૧/૨૦૨૪.-પોલીસ અધિક્ષકશ્રી, નર્મદા દ્વારા વંચાણ- (૧)ના પત્રથી ગરુડેશ્વર તાલુકાના એકતાનગર વિસ્તારમાં સ્ટેચ્યુ ઓફ યુનિટી, સરદાર સરોવર ઝેમ, એરોડ્રામ જેવા વાઈટલ ઈન્સ્ટોલેશન સહિત અન્ય વિશ્વ પ્રખ્યાત ટૂરીસ્ટ સ્પોટ આવેલ હોય તથા ગુરુકુલ હેલીપેડ ખાતે મહાનુભાવશ્રીઓની હેલિકોપ્ટર મારફત મુવમેન્ટ થતી હોય, સ્ટેચ્યુ ઓફ યુનિટી વિસ્તારની સુરક્ષા સુનિશ્ચિત કરવા સારૂ સદરહુ વિસ્તારને તથા ગુરુકુલ હેલીપેડ વિસ્તારને "NO DRONE ZONE" વિસ્તાર જાહેર કરવા દરખાસ્ત કરવામાં આવેલ છે. જે મુજબ "NO DRONE ZONE" વિસ્તાર જાહેર કરવો આવશ્યક જણાય છે.

આથી હું સી.કે.ઉધાડ (જી.એ.એસ.), અધિક જિલ્લા મેજસ્ટ્રેટ, નર્મદા-રાજપીપળા ફોજદારી કાર્યરીતિ અધિનિયમ, ૧૯૭૩ ની કલમ-૧૪૪ તથા વંચાણ- (૨)થી મને મળેલ સત્તાની રૂએ નર્મદા જિલ્લાના ગરુડેશ્વર તાલુકાના એકતાનગર ખાતે આવેલ નીચે મુજબના વિસ્તારોને "NO DRONE ZONE" જાહેર કરી, સદરહુ વિસ્તારમાં રીમોટ કંટ્રોલથી ચલાવવામાં આવતાં ડ્રોન (DRONE) ચલાવવાની/ઓપરેટ કરવાની મનાઈ ફરમાવું છું.

અ.નં.	વિસ્તારનું નામ
(૧)	નર્મદા માતાજીની મૂર્તિ - ન્યુ ગોરા બ્રીજ - મોખડી ઝેમ સાઈટ- CHPH/RBPH તેમજ ડાઈક નં.૧ એરોડ્રામથી ડાઈક નં.૪, ટેન્ટ સીટીથી ભુમલીયા ઝીરો પોઈન્ટથી નર્મદા માતાજીની મૂર્તિ સુધીનો સમગ્ર વિસ્તાર,
(૨)	ગુરુકુલ હેલીપેડ વિસ્તાર.

// અમલવારીનો સમય //

આ જાહેરનામાની અમલવારી તા.૧૫/૦૬/૨૦૨૪ ના ૦૦.૦૦ કલાકથી તા.૧૩/૦૮/૨૦૨૪ ના ૨૪:૦૦ કલાક સુધી કરવાની રહેશે.

// અપવાદ //

પોલીસ વિભાગ અને સુરક્ષાબળોના સંસાધનો તેમજ પોલીસ વિભાગના અભિપ્રાયના આધારે અત્રેથી આપવામાં આવેલ પરવાનગીના સંસાધનોને આ જાહેરનામામાંથી મુક્તિ આપું છું.

// શિક્ષા //

આ જાહેરનામાનો ભંગ કરનાર વ્યક્તિ ભારતીય દંડ સંહિતાની કલમ - ૧૮૮ ની જોગવાઈઓ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરુદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા હેડ કોન્સ્ટેબલ તથા તેનાથી ઉપરી પોલીસ અધિકારીશ્રીઓને અધિકૃત કરવામાં આવે છે.

આજ તા. ૧૪/૦૬/૨૦૨૪ ના રોજ મારી સહી તથા કચેરીનો સિક્કો કરી હુકમ બહાર પાડ્યો.

સી.કે.ઉઘાડ

અધિક જિલ્લા મેજિસ્ટ્રેટ

નર્મદા - રાજપીપળા

// વંચાણે લીધું //

(૧) જિલ્લા શિક્ષણાધિકારીશ્રી, નર્મદાના પત્ર જા.નં. બોર્ડ/પુરક પરીક્ષા/જૂન/જુલાઈ-૨૦૨૪/૨૮૫૮-૬૦, તા.૧૪/૦૬/૨૦૨૪.

(૨) અત્રેની કચેરીના હુકમ ક્રમાંક: પીઓએલ/જાહેરનામું/વશી/૩૫૦૨ થી ૩૫૦૮/૨૦૧૮, તા.૧૦/૦૭/૨૦૧૮.

જાહેરનામું

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ અન્વયે બહાર પાડેલ.

ક્રમાંક: એમએલ/જાહેરનામું/વશી/૮૨૮૬ થી ૮૩૨૧/૨૦૨૪.- જિલ્લા શિક્ષણાધિકારીશ્રી, નર્મદા દ્વારા આમુખ-(૧)ના પત્રથી જણાવ્યા મુજબ ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગર દ્વારા જૂન-જુલાઈ-૨૦૨૪ માં લેવાનાર ધોરણ-૧૦ (એસ.એસ.સી.) અને ધોરણ-૧૨ (એચ.એસ.સી.) વિજ્ઞાન પ્રવાહ/સામાન્ય પ્રવાહ ઉમેદવારોની પુરક પરીક્ષા તા.૨૪/૦૬/૨૦૨૪ થી તા.૦૬/૦૭/૨૦૨૪ સુધી જિલ્લામાં નીચે મુજબના પરીક્ષા કેન્દ્રો પર યોજાનાર છે.

ધોરણ-૧૦ (એસ.એસ.સી.) પુરક પરીક્ષા જૂન-જુલાઈ - ૨૦૨૪			
ક્રમ	કેન્દ્ર નંબર/નામ	પરીક્ષા સ્થળનું નામ	ફાળવેલ બ્લોકની સંખ્યા
૧	રાજપીપળા - ૬૩૭	શ્રી અંબુભાઈ પુરાણી હાઈસ્કૂલ, રાજપીપળા	૧૦
૨		શ્રી સ્વામીનારાયણ હાઈસ્કૂલ, રાજપીપળા	૧૦
૩		કલરવ પ્રાથમિક શાળા, રાજપીપળા	૧૦
૪		માય સાનેન સ્કૂલ, વડીયા, રાજપીપ	૦૪

ધોરણ-૧૨ (એચ.એસ.સી.) સામાન્ય પ્રવાહ પુરક પરીક્ષા જૂન-જુલાઈ - ૨૦૨૪			
ક્રમ	કેન્દ્ર નંબર/નામ	પરીક્ષા સ્થળનું નામ	ફાળવેલ બ્લોકની સંખ્યા
૧	ગરુડેશ્વર-૦૬૮/૨	માધ્યમિક અને ઉચ્ચતર મા. શાળા, ગરુડેશ્વર	૦૮

ધોરણ-૧૨ (એચ.એસ.સી.) વિજ્ઞાન પ્રવાહ પુરક પરીક્ષા જૂન-જુલાઈ-૨૦૨૪			
ક્રમ	કેન્દ્ર નંબર/નામ	પરીક્ષા સ્થળનું નામ	ફાળવેલ બ્લોકની સંખ્યા
૧	રાજપીપળા - ૦૬૮	શ્રી મહારાજ રાજેન્દ્રસિંહજી વિદ્યાલય, રાજપીપળા	૨૦
૨		શ્રીમતી એસ.આર.મહીડા કન્યા વિનય મંદિર, રાજપીપળા	૦૬

સદર પરીક્ષાઓની વિશ્વસનીયતા વધે તેમજ તેજસ્વી વિદ્યાર્થીઓને ન્યાય મળી રહે, ગેરરીતિઓ અટકાવી શકાય તે માટે પરીક્ષાને લગતા કોઈ સાહિત્ય, પ્રશ્નપત્ર, જવાબવહી, કાપલીઓની ઝેરોક્ષ ન થાય તે આશયથી નર્મદા જિલ્લાના વિસ્તારમાં આવેલ તમામ ઝેરોક્ષ સેન્ટરો, ઝેરોક્ષ દુકાનોના સંચાલકોને ઉપરોક્ત પરીક્ષા દરમિયાન પરીક્ષાલક્ષી સાહિત્યની ઝેરોક્ષ નકલ કાઢવા પર પ્રતિબંધ મુકવા તથા સદર પરીક્ષા કેન્દ્ર સ્થળો પર બસતા પરીક્ષાર્થીઓને પરીક્ષા આપવામાં અડચણ કે નુકશાન ન થાય તેમજ કોઈ અનિચ્છનીય બનાવ ન બને તે માટે પરીક્ષા કેન્દ્ર સ્થળોને પ્રતિબંધિત વિસ્તાર જાહેર કરવા જાહેરનામું બહાર પાડવા જિલ્લા શિક્ષણાધિકારીશ્રી, નર્મદા દ્વારા દરખાસ્ત કરવામાં આવેલ છે. જે મુજબ જાહેરનામું બહાર પાડવું આવશ્યક જણાય છે.

આથી હું સી.કે.ઉધાડ (જી.એ.એસ.), અધિક જિલ્લા મેજિસ્ટ્રેટ, નર્મદા, ફોજદારી કાર્યરીતિ અધિનિયમ-૧૯૭૩ ની કલમ-૧૪૪ તથા આમુખ-(૨)થી મને મળેલ સત્તાની રૂએ ફરમાવું છું કે, તા.૨૪/૦૬/૨૦૨૪ થી તા.૦૬/૦૭/૨૦૨૪ દરમિયાન યોજનાર ધોરણ-૧૦ (એસ.એસ.સી.) અને ધોરણ-૧૨ (એચ.એસ.સી.) વિજ્ઞાન પ્રવાહ/સામાન્ય પ્રવાહની પુરક પરીક્ષાના દિવસો દરમિયાન સવારના ૦૮:૦૦ કલાકથી ૧૮:૩૦ કલાક સુધી નર્મદા જિલ્લાના વિસ્તારમાં આવેલ ઉક્ત પરીક્ષાના પરીક્ષા કેન્દ્રો તથા તેની ૧૦૦ મીટરની ત્રિજ્યામાં આવેલ વિસ્તારને પ્રતિબંધિત વિસ્તાર જાહેર કરી, નીચે મુજબના કૃત્યો કરવાની આથી મનાઈ ફરમાવું છું.

// પ્રતિબંધિત કૃત્યો //

- (૧) ઉપરોક્ત પરીક્ષા કેન્દ્રો તથા તેની ૧૦૦ મીટરની ત્રિજ્યામાં આવેલ વિસ્તારમાં પરીક્ષાર્થી ઉમેદવાર અને પરીક્ષા સંબંધિત કામગીરીમાં રોકાયેલા, ફરજ પરના અધિકૃત માણસો સિવાય અન્ય કોઈ બિન અધિકૃત માણસોએ ઉપરોક્ત પ્રતિબંધિત વિસ્તારમાં દાખલ થવું નહીં તેમજ પરીક્ષા સ્થળોની આસપાસ બિનજરૂરી ભેગા થવું નહીં.
- (૨) નર્મદા જિલ્લાના વિસ્તારમાં આવેલ તમામ ઝેરોક્ષ સેન્ટરો, ઝેરોક્ષ દુકાનોમાં તેના માલિકો/સંચાલકો જાહેર પરીક્ષાને લગતા કોઈ પણ સાહિત્ય, પ્રશ્નપત્ર, જવાબવહી તથા કાપલીઓની ઝેરોક્ષ નકલ કાઢી શકશે નહીં.
- (૩) પરીક્ષાના સમય દરમિયાન પરીક્ષા કેન્દ્રોના ૧૦૦ મીટરના વિસ્તારમાં આવેલ તમામ ઝેરોક્ષ સેન્ટરો, ઝેરોક્ષ દુકાનોના સંચાલકોને તેઓના ઝેરોક્ષ મશીનો બંધ રાખવાના રહેશે.
- (૪) ઉપરોક્ત પરીક્ષા દરમિયાન કોઈ પણ ઈસમે કોઈ પણ તરફીબ વાપરી પરીક્ષાર્થીઓને પરીક્ષા વિષયક ચોરી કરવા/કરાવવામાં સીધી કે આડકતરી મદદગારી કરવી નહીં. પરીક્ષાર્થી ઉમેદવારોની શાંતિ અને લેખન કાર્યમાં અડચણ/વિક્ષેપ/ધ્યાન ભંગ થાય તેવું કોઈ કૃત્ય કરવું/કરાવવું નહીં. પરીક્ષા સંબંધી ચોરી ગણાય તેવી કોઈ વસ્તુ, મોબાઈલ, કેલક્યુલેટર વગેરે જેવી ઇલેક્ટ્રોનિક આઈટમ તથા પુસ્તક, કાપલીઓ, ઝેરોક્ષ નકલોનું વહન કરવું નહીં કે કરાવવામાં મદદગારી કરવી નહીં.

// સમયગાળો //

આ જાહેરનામાની અમલવારી તા.૨૪/૦૬/૨૦૨૪ થી તા.૦૬/૦૭/૨૦૨૪ સુધી સવારના ૦૮:૦૦ કલાકથી ૧૮:૩૦ કલાક સુધી કરવાની રહેશે.

// શિક્ષા //

આ જાહેરનામાનો ભંગ કરનાર વ્યક્તિ ભારતીય દંડ સંહિતાની કલમ - ૧૮૮ ની જોગવાઈઓ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરૂધ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા હેડ કોન્સ્ટેબલ તથા તેનાથી ઉપરી પોલીસ અધિકારીશ્રીઓને અધિકૃત કરવામાં આવે છે.

આજ તા. ૧૮/૦૬/૨૦૨૪ ના રોજ મારી સહી તથા કચેરીનો સિક્કો કરી હુકમ બહાર પાડ્યો.

સી.કે.ઉધાડ

અધિક જિલ્લા મેજિસ્ટ્રેટ

નર્મદા - રાજપીપળા

વંચાણે લીધા :-

- (૧) અત્રેની કચેરીના હુકમ ક્રમાંક: પીઓએલ/જાહેરનામું/વશી/૫૩૦-૫૪૮/૨૦૨૦, તા.૨૫/૦૨/૨૦૨૦

જાહેરનામું

ગુજરાત પોલીસ અધિનિયમ - ૧૯૫૧ની કલમ - ૩૭(૩) અન્વયે.

ક્રમાંક: એમએજ/જાહેરનામું/વશી/૮૨૩૦-૮૨૬૪/૨૦૨૪.-નર્મદા જિલ્લામાં નાગરિકો/સંસ્થાઓ જિલ્લા કલેક્ટર કચેરી તેમજ જિલ્લા/તાલુકાની અન્ય કચેરીઓ ખાતે પોતાની વિવિધ માંગણી/રજુઆતો માટે સમૂહમાં આવતા હોય છે. આ પ્રકારની રજુઆતો દરમિયાન સંબંધિત કાર્યરત

કચેરીઓ ખાતે અધિકારીઓ/કર્મચારીઓ તેમજ કચેરી ખાતે કામ અર્થે આવેલ નાગરિકોના વિવિધ કાર્યો તેમજ તેઓની શાંતિ અને સલામતી જળવાઈ રહે, સૌહાર્દપૂર્ણ માહોલ બની રહે તેમજ કાયદો અને વ્યવસ્થા જળવાઈ રહે તે માટે જરૂરી નિયંત્રણો મુકવા જાહેરનામું બહાર પાડવું આવશ્યક જણાય છે.

આથી, હું સી. કે. ઉઘાડ (જી.એ.એસ.), અધિક જિલ્લા મેજિસ્ટ્રેટ, નર્મદા-રાજપીપળા, ગુજરાત પોલીસ અધિનિયમ, ૧૯૫૧ની કલમ-૩૭(૩) તથા આમુખના હુકમથી મળેલ સત્તાની રૂએ તા.૧૫/૦૬/૨૦૨૪ થી તા.૨૮/૦૬/૨૦૨૪ (બંને દિવસો સહિત) સુધી જિલ્લા સેવા સદન, નર્મદા તથા જિલ્લામાં આવેલ સરકારશ્રીના વિવિધ વિભાગની અન્ય તમામ કચેરીઓના કંપાઉન્ડ વિસ્તારમાં નીચે મુજબના કૃત્યો કરવા પર પ્રતિબંધ ફરમાવું છું.

- (૧) સંબંધિત સબ ડીવીઝનલ મેજિસ્ટ્રેટશ્રીની પૂર્વ મંજૂરી વગર કોઈપણ પ્રકારના પ્રદર્શન, ધરણાં, ઉપવાસ, રેલી વિગેરે પ્રવૃત્તિ કરવા પર.
- (૨) કોઈપણ પ્રકારના માઈક સિસ્ટમ/ડી. જે.નો ઉપયોગ ઉક્ત કચેરીઓ ખાતે કરવા પર.
- (૩) ઉક્ત કચેરીઓ ખાતે રોજીંદી કામગીરીમાં અધિકારીઓ/કર્મચારીઓ/અરજદારો/કચેરીઓના મુલાકાતીઓ વગેરેને અસુવિધા ઉત્પન્ન કરવા પર.
- (૪) ઉક્ત કચેરીઓ ખાતે શાંતિ સલામતી અને સંવાદિતા જોખમાય તેવા સૂત્રોચ્ચાર કરવા પર.

અપવાદ

આ હુકમમાંથી સરકારશ્રીના વિભાગો/કચેરીઓ દ્વારા આયોજિત કરવામાં આવનાર કાર્યક્રમો/રેલીને મુક્તિ આપવામાં આવે છે.

અમલવારીનો સમય

આ જાહેરનામું તા.૧૫/૦૬/૨૦૨૪ થી તા.૨૮/૦૬/૨૦૨૪ (બંને દિવસો સહિત) સુધી અમલમાં રહેશે.

શિક્ષા

આ જાહેરનામાંનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ની કલમ-૧૩૫ તથા ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે. આ જાહેરનામાંનો ભંગ કરનાર ઈસમો વિરુદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા હેડ કોન્સ્ટેબલ તથા તેનાથી ઉપરી પોલીસ અધિકારીશ્રીઓને અધિકૃત કરવામાં આવે છે.

આજ તા.૧૫/૦૬/૨૦૨૪ ના રોજ મારી સહી કરી કચેરીનો સિક્કો કરી હુકમ બહાર પાડ્યો.

સી.કે.ઉઘાડ

અધિક જિલ્લા મેજિસ્ટ્રેટ

નર્મદા - રાજપીપળા

